

---

Kailasavarnanam 1

ಕೈಲಾಸವರ್ಣನಂ 1

Document Information



---

Text title : Kailasavarnanam 1

File name : kailAsavarNanam1.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 12 -  
kailAsavarNanam | 4-83||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 20, 2023

*sanskritdocuments.org*

---

ಕೈಲಾಸವರ್ಣನಂ 1



(ಕೈಲಾಸೌಪನಯನಂ 1)

ಸ್ಕಂದ ಉವಾಚ-

ಸರ್ವಗಸ್ಯಾಪಿ ದೇವಸ್ಯ ಮಹಾದೇವಸ್ಯ ಶೂಲಿನಃ .  
ಮಹಾಕೈಲಾಸಮಿತ್ಯುಕ್ತಂ ಶಿವತತ್ವಾರ್ಥವೇದಿಭಿಃ .. 4..  
ಈಶಾನಗಣಮುಖ್ಯಸ್ಯ ಕೈಲಾಸಂ ದಕ್ಷಿಣಾಶ್ರಮಂ .  
ಅಯಂ ಮುನೇಽಮರೇನದ್ರಾಣಾಂ ನಿವಾಸೋ ಮೇರುರುನ್ನತಃ .. 5..  
ಪ್ರವಿಷ್ಟಷ್ಟೋಡಶಾಧಸ್ತಾದ್ವಾತ್ರಿಂಶನ್ಮೂರ್ಧ್ನಿ ವಿಶ್ರುತಃ .  
ವೃಷಸ್ತಂಭಮಯೋ ಭಾತಿ ಮಹಾಕೈಲಾಸಸನ್ನಿಧೌ .. 6..  
ಕೈಲಾಸಾದಪಿ ಪೂರ್ವಸ್ಯಾಂ ಪಂಚಾಶಚ್ಚ ಸಹಸ್ರಕೈಃ .  
ಯೋಜನೈಃ ಪ್ರಾಕ್ಶಿ ತೋ ಮೇರುರ್ನಾನಾಸುರಗಣಾಶ್ರಯಃ .. 7..  
ಜ್ವಲಜ್ವಲನಸಂಕಾಶಃ ಕನಕೋತ್ತಮಪರ್ವತಃ .  
ಸಹಸ್ರಯೋಜನೋತ್ಸೇಧಂ ವಿದ್ಧಿ ಮೇರು ಸುರಾಲಯಂ .. 8..  
ಷಟ್ಪಷ್ಟಿಃ ಕಥಿತೋ ಯೋಗಿನ್ನೂರ್ಧ್ವಾಯಾಮೈಕಮೂಲತಃ .  
ಲಕ್ಷಯೋಜನಮಾನೇನ ಕೈಲಾಸೋ ಧರಣೀಧರಃ .. 9..  
ಕುಲಾಚಲಾಸ್ಸಪ್ತಶತಂ ಪ್ರಾಕಾರಪರಿಘಾಸ್ತಥಾ .  
ಪ್ರಾಕಾರಸ್ಯಾಂತರಾಲಸ್ಯ ಸಪ್ತದ್ವೀಪಾಸ್ಸಸಾಗರಾಃ .. 10..  
ಸಪ್ತಾಭಯಸ್ಪುಧಾಂಭೋಧಿಕಲ್ಲೋಲಾಮಲಬೀಜಿತಃ .  
ಕೋಟಿಯೋಜನಮಾನೇನ ಕೈಲಾಸೋ ಭೂಧರೋ ಮಹಾನ್ .. 11..  
ರಾಜತೋ ರಾಜತೇಽತ್ಯಂತಂ ಪಂಚಾಶಲ್ಲಕ್ಷಮಾನತಃ .  
ಸಪ್ತಪಾತಾಲಮೂಲಾಂತಸ್ಸಪತಲೋಕಾಂತ ಉಚ್ಚಯಃ .. 12..  
ಮಹಾರಾಜತಭೂಭಾಗಶ್ಚಂದ್ರಕೋಟಿಸಮಪ್ರಭಃ .  
ನಾಗ್ನಿರ್ನವಿಧುನೋಽಸೂರ್ಯಸ್ತತ್ತೇಜಸ್ಸದ್ಧಶೋ ಭುವಿ .. 13..  
ಚತುರ್ದಶ ಮಹಾಲೋಕಾನುಚ್ಛಾಯಶ್ಚಿಖರೈಸ್ತ್ವಯಂ .  
ಮಧ್ಯೇ ಸುಧಾಸಾಗರಸ್ಯ ಘೇನಮಂಡೋಪಮಸ್ಥಿತಃ .. 14..  
ನ ಹರೋ ನ ಹರಿದಾರ್ತಾ ಮಹೇಂದ್ರಾದ್ಯಾಶ್ಚ ದೇವತಾಃ .  
ನ ಸುಪರ್ಣೋರಗಾ ಯಕ್ಷಾ ನ ಗಂಧರ್ವಾ ದಿತೇಸ್ಸುತಾಃ .. 15..

ನ ವೀಕ್ಷಿತುಂ ಶಕ್ನುವಂತಿ ಕಿಂಪುನಗಂతుಮಂಜಸಾ .  
 ತತ್ರಭಾಭಿಹತಾಲೋಕಾ ಹರಾಜಹರಿಣೋ ದ್ವಿಜ .. 16..  
 ತತ್ತೇಜಸಾ ಪ್ರತಿಹತಾಸ್ನೋಯೇಂದುಪವನಾನಲಾಃ .  
 ಸುಧಾಸಾಗರಕಲ್ಲೋಲ್ಯೈಃ ಕೈಲಾಸಸ್ಪರ್ಶವಾಯವಃ .. 17..  
 ಪುನಂತಿ ಲೋಕಾನಖಿಲಾನ್ವಿಷ್ಣುಬ್ರಹ್ಮಹರಾಮರಾನ್ .  
 ಸುರಾಸುರಾಣಾಂ ಗಮನಂ ನ ತತ್ರ ಮನಸಾಪಿ ಹಿ .. 18..  
 ನ ವೇದವಚನೈಶ್ಯಕ್ಯೋ ಮಹಾಕೈಲಾಸಪರ್ವತಃ .  
 ತಲ್ಲೇಶಲೇಶಮಹಿಮಾಂ ಕಶ್ಯಕ್ಯೋ ವಕ್ತುಮಪ್ಯಣು .. 19..  
 ಸಹಸ್ರವದನಶ್ಶೇಷಸಹಸ್ರಾಕ್ಷೋಽಪಿ ನೇಕ್ಷತೇ .  
 ಕಿಂ ಪುನರ್ಮಾನವಾಃ (ಕಿಂಪುನರ್ಮಾನತಃ) ಕ್ಷುದ್ರಾ ವರಾಕಾಸ್ತೇ ಸರಾಸುರಾಃ .. 20..  
 ಶತಂ ಕುಲಾಚಲಾ ಮುಖ್ಯಾಃ ಪ್ರಾಕಾರಾ ಇವ ಸಂಸ್ಥಿತಾಃ .  
 ಮಹದ್ಭಿರುಚ್ಚೈಶ್ಯಕ್ಯೈಃ ಕೇಚಿದ್ಗೋಪುರವಸ್ಥಿತಾಃ .. 21..  
 ತದಂತರಂತರಾಲೇಷು ಪರಿಘಾಕೃತಯೋಽಬ್ಧಯಃ .  
 ತತೋಽಪಿ ಸಪ್ತಪ್ರಾಕಾರಂ ಶಂಭೋರಂತರ್ಗೃಹಂ ಪರಂ .. 22..  
 ಪ್ರಾಕಾರಭೂತಾಸ್ತೇ ಶೈಲಾಸ್ತಾಂಭೃಣುಷ್ವ ದ್ವಿಜೋತ್ತಮ .  
 ಕುಮುದಃ ಪಾರಿಯಾತ್ರಶ್ಚ ಮೈನಾಕಃ ಪೂರ್ವದಿಗ್ಗತಾಃ .. 23..  
 ದರ್ದರೋ ಮಲಯೋ ವಿಂಧ್ಯಃ ಪಶ್ಚಿಮೇ ಯೋಗಿಪುಂಗವ .  
 ಉದಯಾಸ್ತಾಚಲೌ ಮುಂಜ ಉತ್ತರಸ್ಯಾಂ ದಿಶಿಸ್ಥಿತಾಃ .. 24..  
 ನೀಲೋದಕ್ಷಿಣಕೈಲಾಸೋಹಿಮವಾಂದಕ್ಷಿಣೇಸ್ಥಿತಃ .  
 ವಿಗಾಹ್ಯಾವಹಿತಾಸ್ಸರ್ವೇಚಾಭಿಭಿನ್ನರ್ವತೋದಿಶಂ .. 25..  
 ದ್ವೀಪಾಬ್ಧಯಸ್ತೇ ಪರಿಘಾಸ್ಸಪ್ತಸಪ್ತೈವ ಪರ್ವತಾಃ .  
 ತದಂತರಾಂತರಾಲೇಷು ವಿಹರಂತಿ ದಿವೌಕಸಃ .. 26..  
 ಗಂಧರ್ವಾಪ್ಸರಸಸ್ವಿದ್ಯಾನಾಗಯಕ್ಷಾಸ್ಸುಪರ್ಣಕಾಃ .  
 ಕಿನ್ನರಾಃ ಪುರುಷಾಃಪುಣ್ಯಾವಿದ್ಯಾಧರಸಚಾರಣಾಃ .. 27..  
 ಮುನಯೋ ಗಣಸಂಘಾಶ್ಚ ನಾನಾಭೂಮೈಕಭೂಮಯಃ .  
 ತತೋಽಪಿ ವಿಷ್ಣುಬ್ರಹ್ಮಾದ್ಯಾ ಈಶಾನಾ ರುದ್ರಮೂರ್ತಯಃ .. 28..  
 ವಿಹರಂತಿ ಪತೋಂಭೋಧಿಪ್ರಾಕಾರವರಮಾಶ್ರಿತಾಃ .  
 ಸ್ವಾದೂದಕಾಭಿಧೀರೇ ಚ ತತೋಽಪಿ ಪ್ರಮಥಾಧಿಪಾಃ .. 29..  
 ತತೋಽಪಿ ರತ್ನಪ್ರಾಕಾರೋ ದಶಸಾಹಸ್ರಯೋಜನಃ .  
 ತದ್ರತ್ನಕಾಂತಿಧಾರಾಭಿರ್ಮಂಡಿತಂ ಭುವನತ್ರಯಂ .. 30..  
 ಮತ್ತಕೋಕಿಲನೇತ್ರಾಭಸ್ತತ್ರಾಸ್ತೇರತ್ನಪರ್ವತಃ .  
 ಶತಯೋಜನಕೋಚ್ಯಾಯಃ ಪದ್ಮರಾಗನಗೋತ್ತಮಃ .. 31..

ಮಯೂಖಮಾಲಾವಿತತನ್ಮಯೂಖತಿರಸ್ಕೃತಃ .  
ಚಂದ್ರಕಾಂತಮಣಿಪ್ರೋದ್ಯತ್ಪ್ರಾಕಾರೋಽಸ್ತಿ ತದಂತರಾ .. 32..  
ಪಂಚಾಶತಂ ಸಹಸ್ರಂಚ ಯೋಜನಾಯಾಮತೋ ದ್ವಿಜ .  
ಸೋಮಾಚ್ಛಶತಪೀಯೂಷನಿಯದ್ಧಾರಾಸಮನ್ವಿತಃ .. 33..  
ತತ್ಕಾಂತಿಸಾರಧಾರಾಭೀ ರಂಜಿತಾಸ್ತತ್ರ ಭೂಮಯಃ .  
ಹಿಮಸಾರಮಹಾತಾರಧಾರಾವ್ಯಾಪಿನಗೋತ್ತಮಃ .. 34..  
ದಶಸಾಹಸ್ರಮಾನೇನ ತತ್ರಾಸ್ತೇ ಹೀರಕೋ ಹ್ಯಗಃ .  
ಇಂದ್ರನೀಲಾಮಲಮಣಿಪ್ರಾಕಾರೋಽಸ್ತಿ ತದಂತರೇ .. 35..  
ಪಂಚಾಶತ್ಸೋಽಪಿ ಮಾನೇನ ನೀಲನೀಲೋತ್ಪಲ್ಲ್ಯುತಿಃ .  
ತನ್ನೈಲ್ಯಗರ್ಭಸೌಂದರ್ಯಧಾರಾಧೀರೈಕಭೂಮಯಃ .. 36..  
ತತ್ರಾಸ್ತಿ ಪರ್ವತವರಶ್ಚೇಂದ್ರನೀಲಶಿಲೋಚ್ಚಯಃ .  
ನೀಲನೀರದಸಂಶ್ಲಿಷ್ಟವಿದ್ಯುಲ್ಲೇಖಾನ್ವಿತಫವಿಃ ಈಲ್ 37..  
ದಶಸಾಹಸ್ರವಿಸ್ತಾರಃ ಪರಿಣಾಹೇಽಪಿ ತಾದೃಶಃ .  
ಹರಿನ್ಮಣೀಂದ್ರಪ್ರವರಭಾಕಾರೋಽಸ್ತಿ ತದಂತರಾ .. 38..  
ತನ್ಮಣೀಂದ್ರಪ್ರಭಾಭಾಸಿಹರಿತಾ ಏವ ಭೂಮಯಃ .  
ಪ್ರವಾಲಪರ್ವತಸ್ತತ್ರ ವಿಂಶತ್ಸಾಹಸ್ರಮುನ್ನತಃ .. 39..  
ಬಿಂಬಾಮಲಸತ್ಕಾಂತಿಕಾಂತೋ ಭೂಧರನಾಯಕಃ .  
ತದಂತರೇಽಪಿ ಪ್ರಾಕಾರೋ ಗೋಮೇದಮಣಿಕಲ್ಪಿತಃ .. 40..  
ತ್ರಿಂಶತ್ಸಾಹಸ್ರಮಾನೇನ ಮಧುಪಿಂಗಲಸುಂದರಃ .  
ತತ್ಪ್ರೋಚ್ಚಃ ಪರ್ವತೋ ವಿಪ್ರ ಕುರುವಿಂದಮಣಿಪ್ರಭಃ .. 41..  
ಪಕ್ಷಸಂಖ್ಯಾಸಹಸ್ರಾಣಾಂ ಶಿಖರೈಶ್ಚಾಪಿ ತಾದೃಶಃ .  
ತಸ್ಯಾಂತರೇಽಪಿ ಪ್ರಾಕಾರಃ ಪುಷ್ಪರಾಗಶಿಲಾಂಚಿತಃ .. 42..  
ಚತ್ವಾರಿಂಶತ್ಸಹಸ್ರಾಣಾಂ ಯೋಜನೋನ್ನತಮಾನತಃ .  
ತಸ್ಯಾಮಲಫವಿಗಣೈಸ್ಸದೃಶಾಸ್ತತ್ರ(ಶಾಮಲ) ಭೂಮಯಃ .. 43..  
ತತ್ರಾಪಿ ಭೂಧರಶ್ರೇಷ್ಠೋ ಮುಕ್ತಾಮಣಿಶತೈಶ್ಚಿತಃ .  
ಉನ್ನತ್ಕಾಖುಭುಜೋತ್ತುಂಗಲೋಚನಾಮಲಸಫವಿಃ .. 44..  
ತದಂತರಾ ತ್ವಿಷಾಕಾರವಿಂಶತ್ಸಾಹಸ್ರಮಾನತಃ .  
ತತ್ತ್ವಿಷಾ ಚಾಭಿತಸ್ಪರ್ವಪೀತೀಭೂತದಿಗಂತರಃ .. 45..  
(ತತ್ತ್ವಿಷಭಿ(ಪ್ರಭಾಭಿ)ಸ್ತತಃ ಸರ್ವಪೀತೀಭೂತದಿಗಂತರಃ) .. 45..  
ವೈಡೂರ್ಯಾನೇಕಸೂತ್ರಾಚ್ಛಧಾರಾರಸವಿಜೃಂಭಿತಾಃ .  
(ವೈಡೂರ್ಯಾತ್ಮಕಸತ್ವೋಥಧಾರಾರಸವಿಜೃಂಭಿತಾಃ .)  
ಭೂಮಯಸ್ತತ್ರ ಶೋಭಂತೇ ವಿಸ್ಮಯಾನಾಂ ಸ್ಮಯಪ್ರದಃ .. 46..

ತತ್ತಾಸ್ತಿ ಪರ್ವತವರೋ ನವರತ್ನಯುತಭವಿಃ .  
 ಕ್ವಚಿನ್ಮರಕತಸ್ವಚ್ಛಲಹರೀಹರಿತಾಕೃತಿಃ .. 47..  
 ಕ್ವಚಿದ್ವಿದ್ಯಮಸಂಕಾಶಸ್ಸಂಧ್ಯಾಘನನಿಭಃ ಕ್ವಚಿತ್ .  
 ಕ್ವಚಿದ್ಧೀರಕಜಾತ್ಯಚ್ಛಫಲಮೂಲಸಮಭವಿಃ .. 48..  
 ಕ್ವಚಿದ್ವೈಡೂರ್ಯಸೂತ್ರೋತ್ಕಭಾಭಾಸಿತದಿಗಂತರಃ .  
 ಉನ್ಮತ್ತಕೋಕಿಲಾಕ್ಷಾಭಕುರುವಿಂದನಿಭಃ ಕ್ವಚಿತ್ .. 49..  
 ಪುಷ್ಪರಾಗಸರಾಗೋದ್ಯದ್ರಾಗರಕ್ರೋಽರುಣಃ ಕ್ವಚಿತ್ .  
 ತೃಣಗ್ರಾಹಿಮಹಾನೀಲನೀಲಿಮ್ನಾ ಚ ನಭೋಪಮಃ .. 50..  
 ಕ್ವಚಿದ್ಗೋಮೇದಕಾಪಾರಮಧುಧಾರಾಸಮಭವಿಃ .  
 (ಕ್ವಚಿದ್ಗೋಮೇದಕಸ್ಪಾರಮಧುಧಾರಾಸಮಚ್ಛವಿಃ .)  
 ಮುಕ್ತಾಕಾಂತಿತಿರಸ್ಕಾರಿಶ್ಲಕ್ಷ್ಮೈರ್ಮಲ್ಯಭಾಯುತಃ .. 51..  
 ಸ್ವಚ್ಛಾಚ್ಛಸ್ವಚ್ಛಕೋಪಾಂತಬಿಂಬಿತಾಖಿಲದಿಕ್ತಟಃ .  
 ನಾನಾರಾಗಮಯೂಖೌಘಶ್ಚೇಂದ್ರಚಾಪನಿಭಃ ಕ್ವಚಿತ್ .. 52..  
 ತತ್ತಾಸ್ತಿ ಮಂಡಪವರಂ ನಾನಾಚಿತ್ರವಿಚಿತ್ರಿತಂ .  
 ಪದ್ಮರಾಗಮಣಿಸ್ತಂಭಸ್ತಂಭಪೀಠಮನೋಹರಂ .. 53..  
 ಸಿಹ್ಮಶಾರ್ದೂಲಶರಭಗಜಹಂಸಶುಕಾಕೃತಿಃ .  
 ವ್ಯಾಲಿಶುಂಡಾನಲಿನ್ಯಾದಿಚಿತ್ರಚಿತ್ರಿತವಿಸ್ಮಯಂ .. 54..  
 ಏಕೈಕರತ್ನಸಂಕ್ಲಪ್ತನೀಲೋಭ್ರಾಯೈಕಭಾಸುರಂ .  
 ಪಂಕ್ತಿಶಸ್ತಂಭಸಾಹಸೈರ್ನವರತ್ನಪರಿಷ್ಕೃತೈಃ .. 55..  
 ಆಪಾದಪೀಠಜಶ್ಲಕ್ಷ್ಮಣೋಪಾನಸಿಸುಭಿತ್ತಿಕಂ .  
 ಸ್ವಚ್ಛಾದರ್ಶತಲಪ್ರಾಯಭೂಮಿಭಾಗೈಕರಂಜಿತಂ .. 56..  
 ತತ್ರ ಸ್ತಂಭಪ್ರಭಾಜ್ಯೋತ್ಸಾನ್ನಾ ಪ್ರಭಾಕರಶತಪ್ರಭಂ .  
 ನಸೂರ್ಯಚಂದ್ರೌ ಭಾಸೇತೇ ವಹಿನಕ್ಷತ್ರವಿದ್ಯುತಃ .. 57..  
 ತಿರಸ್ಕೃತಾಃ ಪ್ರಭಾಸ್ತತ್ರ ನ ರಾತ್ರಿರ್ನ ದಿವಾಕ್ಷಚಿತ್ .  
 ಏವಂ ಲಕ್ಷಸ್ತಂಭಯುಕ್ತಾಮಂಡಪಾಸ್ತತ್ರಕಲ್ಪಿತಃ .. 58..  
 ಪರ್ಯಂತಗೋಪುರೋತ್ತುಂಗರತ್ನಸೌಧಾಯುತ್ಯೈರ್ವೃತಃ .  
 ಸಹಸ್ರಲಕ್ಷಫಲಕೈಸ್ಸಂಭಕುಂಭೈರ್ಯುತೋ ಮುನೇ .. 59..  
 ಗೋಪುರಾಣಾಂ ಪ್ರಮಾಣಂತು ಮನಸಾಪಿ ನ ಶಕ್ಯತೇ .  
 ನಾನಾರುದ್ರಾವತಾರಾದಿಮಣಿಕಹಿತವಿಗ್ರಹಃ .. 60..  
 ಮೂರ್ತಯೋ ದೇವದೇವಸ್ಯ ದೇವ್ಯಾ ವಾಹನಸಂಯುತಾಃ .  
 ಸ್ಕಂದಹೇರಂಬನಂದೀನಾಂ ಸಪ್ತಲೋಕಾಂತಮುಚ್ಛಿತಾಃ .. 61..

ಗೋಪುರಾಣಾಂತಲೈದಿವೈವಿಸ್ತಾರಾಯಾಮಲಕ್ಷಕಂ .  
 ಲಿಂಗೋದ್ಭವಸ್ತತಃ ಪಾರ್ಶ್ವೇವೃಷವಾಹಸ್ತತಃ ಪರಂ .. 62..  
 ಸಿಂಧುರತ್ವಕಪಿವೀತಃ ಕ್ವಚಿತ್ಸಾಂಬಸ್ತಪುತ್ರಕಃ .  
 ಸ್ಕಂದಹೇರಂಬಸಹಿತಃ ಕ್ವಚಿದ್ಗಣಗಣೈವೃತಃ .. 63..  
 ಉಮಾಧವಿಗ್ರಹಶ್ಚಾಪಿ ನೃತ್ವಾಟೋಪಯುತಃ ಕ್ವಚಿತ್ .  
 ವಾಮಾಂಗದಕ್ಷಿಣಾಂಗೋದ್ಯಜ್ಜನಾರ್ದನವಿಧಿಃ ಕ್ವಚಿತ್ .. 64..  
 ದೇವೀಪರಿಣಯಾಕಾರಃ ಕ್ವಚಿದ್ಭಿಕ್ಷಾಟನಾಕೃತಿಃ .  
 ಶೂಲಾಸಕ್ತಕರಶ್ಚಾಪಿ ಮೃಗಪಾಣಿಃ ಪುರಾದಿಹಾ .. 65..  
 ಅಂಧಕಾಸುರಸಂಹಾರೋ ದಕ್ಷಿಣಾಮೂರ್ತಿರೂಪದೃಕ್ .  
 ಮುನೀನಾಂ ಜ್ಞಾನದಸ್ಸಿದ್ಧಿಚಿನ್ಮುದ್ರಾಪರಿಚಿನ್ವಿತಃ .. 66..  
 ತತ್ಪೂರುಷ(ಷ್ಠ)ವಾಮದೇವಾದ್ಯಾ ಈಶಾನಾಘೋರಸಂಜ್ಞಕಾಃ .  
 ಬಾಲೇಂದುಮುಕುಟಾಸ್ಸರ್ವೇ ಕಪರ್ಧವರಶೋಭಿತಾಃ .. 67..  
 ರತ್ನಾಭರಣಭೂಷಾಢ್ಯಾ ಮೂರ್ತಯಶ್ಯಂಕರಸ್ಯ ಹಿ .  
 ದಿಕ್ಪಾಲಪಾಲಿಕಾಭಿಶ್ಚ ತತ್ತದ್ರಾಗಮಣಿಪ್ರಭಾಃ .. 68..  
 ಕಲ್ಪಿತಾಃ ಪರಮೇಶೇನಶಿವಲೀಲಾವಿಚಿತ್ರಿತಾಃ .  
 ಪರ್ಯಂತಸ್ಥಟಿಕಾಭಿಶ್ಚ ವೃಷಾ ನೀಲವಿಲೋಚನಾಃ .. 69..  
 ಮಹಾಶೃಂಗೈಕಮಕುಟಘಂಟಾಮಣಿವಿಭೂಷಣಾಃ .  
 ಗೋಪುರೋರ್ಧ್ವಗತಾಸ್ಸರ್ವೇ ಮಹಾಹೀರಕಶ್ಯಂಗಳಾಃ .. 70..  
 ಪ್ರಾಕಾರರಾಜದ್ವೈಷಭಾ ಮಹಾರ್ಹಮಣಿಕಲ್ಪಿತಾಃ .  
 ತಲಾನಾಂ ಕೋಟಿಭಿಶ್ಚಾಪಿ ಗೋಪುರಾಣಾಂ ಪ್ರಕಲ್ಪನೈಃ .. 71..  
 ಗೋಪುರಾಗ್ರಮಹಾರತ್ನಕಲಶೈಸ್ತತ್ಕತಾರಕೈಃ .  
 ದೋಧೂಯಮಾನೋಚ್ಚಲಿತಸಮೀರಣಪತಾಕಕಾಃ .. 72..  
 ತತ್ರಗರ್ಭಗ್ರಹಂ ಶಂಭೋರ್ನವರತ್ನಾನ್ವಿತೋಜ್ವಲಂ .  
 ತತ್ರಾಸ್ತಿ ಮಣಿಪೀಠೋದ್ಯಚ್ಚಂದ್ರಸ್ಥಟಿಕಸಂಭವಂ .. 73..  
 ಮಹಾಲಿಂಗಮ್ಮಹಾಕಾರಂ ರತ್ನನಾಗಘಣಾನ್ವಿತಂ .  
 ಮಹಾರತ್ನವನೇ ಜಾತಪುಲ್ಲಮಾಲಾವಿಭೂಷಿತಂ .. 74..  
 ಸುವರ್ಣಖಚಿತಾನೇಕಬಿಲ್ವಚಂಪಕಪೂಜಿತಂ .  
 ಶಂಭುನಾ ಚ ಮಹಾದೇವ್ಯಾ ಲೋಕಾನುಗ್ರಹಕಾಮ್ಯಯಾ .. 75..  
 ಸಮರ್ಚಿತಂ ತ್ರಿಕಾಲೇಷು ಪ್ರದೋಷೇಷು ವಿಶೇಷತಃ .  
 ತತ್ರಸ್ಥರತ್ನನಿಯಾತಕಾಂತಿಭಿದೀಪಿತಂತದಾ .. 76..  
 ತತ್ರಾತೋದ್ಯಾನಿ ಕುವಂತಿ ಗಣಾಶ್ಯಂಭೋರ್ಮಹಾತ್ಮನಃ .  
 ಕಾಹಲೀಮುರಜಾಪಾರಮಡ್ಡುಡಿಂಡಿಮಜರ್ಝರಾಃ .. 77..

ಶಂಖಮದ್ದಲಭೇರ್ಯಶ್ಚ ನಿಸ್ಸಾಣಾಃ ಪಟಹಾನಕಾಃ .  
 ಗೋಮುಖಾಸ್ವಸ್ತಿಪಾತಾಲಾವೇಣುವೀಣಾವಿ(ನಿ)ನಾದಿತಾಃ .. 78..  
 ರುದ್ರಕನ್ಯಾಸಹಸ್ರಾಣಿ ನಾಟ್ಯಂ ಕುವಂತಿ ತತ್ರ ಹಿ .  
 ಹಾವಭಾವಮನೋಜ್ಞಾನಿ ಪೇಶಲಾಲಾಪವಂತಿ .. 79..  
 ಯೌವನೋನ್ಮದಧಾರಾಣಿ ರಣಿತಾಂಘ್ರಿಜನೂಪುರೈಃ .  
 ಕ್ಷಣದ್ರತ್ನಜಟಾಟಂಕಕಪೋಲಾಮಲಸಚ್ಚವಿ .. 80..  
 ಧೂಪಾಮೋದೈಕಬಹಲಗಂಧಗಂಧಾಯಿತಾ ದಿಶಃ .  
 ನಂದಿಪ್ರೋತ್ಸಾರಿತಗಣಾಸ್ತತ್ರಾಸ್ತೇ ಶಂಕರೋಽಮ್ಬಯಾ .. 81..  
 ಪೂಜಿತಂತಂ ಮಹಾಲಿಂಗಂ ಪಶ್ಯನ್ನತ್ತ್ವೈಸ್ಸುಪೂಜಿತಂ .  
 ರುದ್ರಕನ್ಯಾಕರಾಬ್ಜೋತ್ಥನಖಕ್ಷಣನಘಟ್ಟಿತಂ .. 82..  
 ತಂತ್ರೀಮುಖೋತ್ಥಗಂಧವರ್ಗಾನಂ ಶ್ರುಣ್ವಂತೈದಾಂಬಯಾ ..  
 ಶಿವ ಶಿವ ಶಿವ ಶಂಭೋ ಚಂದ್ರಮೌಲೇಽಮಲಾತ್ಮನ್  
 ಹರ ಹರ ಗುರುಭಾರಂ ಶಾಂಭವಾನ್ ದಯಸ್ವ .  
 (ಹರ ಹರ ಗುರುಭಾರಂ ಸಾಂಬ ಶಂಭೋ ಮೋದಯಸ್ವ .)  
 ವಿತರ ಪರಮುಕ್ತಿಂ ಸಂಸೃತಿರ್ಮಾ ಕದಾಚಿಧ್ಭವತು  
 ಭವಭವಾಭೈತಾರಕಂ ತ್ವಾಂ ಪ್ರಪನ್ನಃ .. 83..  
 .. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸವರ್ಣನಂ ..  
 - .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 12 -  
 ಕೈಲಾಸವರ್ಣನಂ . 4-83..  
 - .. shrIshivarahasyam . mAheshvarAkhyah prathamAMshaH . adhyAyaH 12 -  
 kailAsavarNanam . 4-83..


Notes:

Skanda ಸ್ಕಂದ; upon being inquired by Jaigīṣavya ಜೈಗೀಷವ್ಯ, give to him an overview of the Mount Kailāsa ಕೈಲಾಸ ಶೈಲ - The Abode of Śiva ಶಿವ.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

pdf was typeset on December 20, 2023

——  
Please send corrections to [sanskrit@cheerful.com](mailto:sanskrit@cheerful.com)

